


---

Hayagriva Dandakam

——  
ಹಯಗ್ರೀವದಂಡಕಂ

——  
Document Information



---

Text title : Hayagriva Dandakam

File name : hayagrIvadaNDakam.itx

Category : vishhnu, daNDaka

Location : doc\_vishhnu

Proofread by : Rajesh Thyagarajan

Description/comments : From Stotrasamuchchaya 2, Edited by Pandit K. Parameshwara Aithal

Latest update : May 10, 2023

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

May 11, 2023

*sanskritdocuments.org*

---



ಹಯಗ್ರೀವದಂಡಕಂ



ಜಯ ಜಯ ತುರಂಗಾಸ್ಯ ನಸ್ಯೋ ಮುಖಾನ್ನಿಸ್ಯತಾನಂತವೇದಾದಿವಿದ್ಯಾಪ್ರಬೋಧೀಕೃತಾಂಶು  
ಹೇಷಾರವೋನ್ನಿರ್ಜಿತಾಶೇಷದೈತೇಯ ಲಕ್ಷ್ಮ್ಯಮೃತೇನಾನಿಶಂ ಸಿಚ್ಯಮಾನಾಂಗ  
ರಾಕೇಂದುಕೋಟಿಪ್ರತೀಕಾಶ ದೇಹಪ್ರಭಾಭಾಸಿತಾಬ್ಜತ ಗರ್ಭಾಂಡವಾಹ್ಯಾಂತರಾನಮೃಧಾತ್ರಿ  
ಮುಖ್ಯಾ ಮರವ್ರಾತಕೋ-

ಟೀರಮಾಣಿಕೃಕಾಂತಿಚ್ಚಟಾರಂಜಿತಾಂಘ್ರೇ ಶರಚ್ಚಂದ್ರಹೃನ್ಮಂದಿರಧ್ವಾಂತರಾಶೇ  
ಪ್ರಪನ್ನಾಮರಾನೋಕಹಸ್ತಂ ಪುರಾ ದೇವ ನಾರಾಯಣಾಖ್ಯೇನ ರೂಪೇಣ  
ಲೋಕಂ ಸ್ವಗರ್ಭೇ ನಿಧಾಯ ಶ್ರಿಯೋ ಬಾಹುಯುಗ್ಮಾಂತರೇ ಸಂಸ್ಥಿತಃ ಸನ್  
ಸಿಸೃಕ್ಷುಸ್ವ ಮಾದೌ ವಿಧಾತಾರಮಾಸೃಜ್ಯ ತತ್ಸತ್ರಯಾಗೇ ಹಯಗ್ರೀವರೂಪಂ  
ಸಮಾಸ್ಥಾಯ ದೈತ್ಯಾಧಮೌ ಲೋಕಶತ್ರು ಮಧೂಕೈಟಭಾಖ್ಯೌ ಚ ಚಕ್ರೇಣ  
ಹತ್ವಾ ಪುನರ್ಲೋಕಃಸಂರಕ್ಷಣಾರ್ಥಂ ಝಷಾದ್ಯಾವತಾರೈರ್ಮಹಾದೈತ್ಯಸಂಘಾನ್  
ವಿನಿರ್ಮಧ್ಯ ಲೋಕಾನ್ ಸದಾ ಪಾಸಿ ಭೋ ದೇವ ಯಸ್ವಾಂ ಮನುಷ್ಯೋತ್ತಮೋ  
ದುಗ್ಧಪಾಥೋಧಿಮಧ್ಯಸ್ಥಸುಶ್ಚೇತನಾಮೋಲ್ಲಸದ್ವೀಪಮಧ್ಯೇ ಸುಸಂತಾನವೃಕ್ಷಾವಲೀ  
ವೇಷ್ಟಿತೇ ಸನ್ಮಣಿಸ್ತಂಭಯುಕ್ತೇ ಮಹಾಮಂಡಪೇ ತತ್ರ ಪರಹೇ ಕರ್ಣಿಕಾಯಾಂ  
ಸುವಾಸೂತಿಬಿಂಬೇ ಮಹಾಯೋಗಪೀಠೇ ನಿಷಣ್ಣಂ ನಮದ್ದೇವತಾಮೌಲಿಮಂದಾರಮಾಲಾ  
ತ್ರಪಾರೀನವಜ್ರಾಂಬುಜಾತೋರ್ಧ್ವರೇಖಾಂಕಿತೇನಾಂಘ್ರಿಯುಗ್ಮೇನ ಸಂರಾಜಿತಂ  
ಶ್ವೇತಕರ್ಮಾ-ಭಗುಲ್ಪಂ ಲಸಜ್ಜಾನುಯುಗ್ಮಂ ದಿಶಾದಂತಿಶುಂಡೋಪಮೋರುದ್ವಯಂ  
ದುಗ್ಧಸಿಂಧ್ವಂತರೀಯೋಪಮೇನಾಚ್ಚಕೌಶೇಯವಸ್ತ್ರಾಭಿರಾಮೇಣ ಭಾಸ್ವ-  
ನಿತಂಬೇನ ಯುಕ್ತಂ ವಿಯದ್ವಾಹಿನೀ ವರ್ತುಲಾವೃತ್ತಗಂಭೀರನಾಭೀಸರಸ್ತ್ರೀರಸಂಜಾತರೋವ

ನೋದರೇಣಾಂಚಿತಂ ಶ್ರೀನಿವಾಸಾಯಿತೋರಸ್ತಲಂ ಶೇಷಭೋಗಾಭಹಸೈಶ್ಚತುರ್ಭಿಃ  
ಸದಾ ಶಂಖಮುಕ್ತಾಕ್ಷಮಾಲಾಲಸತ್ಪಸ್ತಕೋದ್ಭೋಧಯುಕ್ತಾರವಿಂದಾನಿ ಸಮ್ಯಗ್ಧಾನಂ  
ರಣಧ್ವಂಗಳಸಂಸಕ್ತಸಂಘುಲ್ಲಮಂದಾರಮಾಲಾವಲೀಲಗ್ನಸತ್ಕಂಠಶೋಭಾಭಿರಾಮಂ  
ಶಶಾಂಕಾಂಶುಸಂಕಾಶಸತ್ಕೇಶರವ್ರಾತಕೇಶಾವಲೀಮಂಡಿತಂ  
ದಂತಕಾಂತಿಚ್ಚಟಾಭಾಸಿತಾಶಾವಕಾಶಂ ದಲತ್ಪದ್ಮಪತ್ರಾಯತಾಕ್ಷಂ ಸ್ಪುರದ್ಧಕ್ಷಿಣಾವರ್ತಶಂಖಪ  
ಲಸನ್ಮಸ್ತಕಂ ದಿವ್ಯಮುಕ್ತಾಮಯೋದಾರಕೋಟೀರಕೇಯೂರಹಾರಾವಲೀಮೇಖಲಾದ್ಯಾವಿ

ಭೂಷಿತಂ ಚಂದ್ರನಾಚರ್ಚಿತಾಶೇಷಗಾತ್ರಂ ಸದಾ ಮೂರ್ತಿಮದ್ವೇದಶಾಸ್ತ್ರೇತಿಹಾಸಾದಿವಿದ್ಯಾ  
ಶ್ರೀಸತೀಚಂಚಲಾಪಾಂಗನೀರಾಜಿತ ಬ್ರಹ್ಮರುದ್ರಾದಿವಂದ್ಯಂ ಸನ್ಮನಃ ಪಂಕಜೇ  
ಚಿಂತಯನ್ ದೇವ ಬಾಹ್ಯೇ ಹರಿದೋಮಯಾಲಿಪ್ತಕೇ ರಂಗವಲ್ಲೀಸುಶೋಭಾಂಚಿತೇ  
ಸ್ಥಂಡಿಲೇ ಶ್ವೇತಕೌಶೇಯವಸ್ತ್ರಾವೃತೇ ಮಾಲತೀಮಲ್ಲಿ-

ಕಾದಿಪ್ರಸೂನಾವಲೀಮಂಡಿತೇ ಚಕ್ರಪದ್ಮಾದಿಸನ್ಮಂಡಲೋಪೇತಪೀಲೇ ಯಥಾ  
ಯಾಜ್ಞಿಕಾ ಬಾಹ್ಯವಹ್ನಿ ನಿಜಾಂತಃಸ್ಥಮಗ್ನಿಂ ಸಮಾಕೃಷ್ಯ ಮಂತ್ರಾಕ್ಷತೈಃ  
ಸ್ಥಾಪಯಿತ್ವಾರ್ಚಯಂತಿ ಸ್ಮ ತದ್ವದ್ಬಹಿಯೋಗಮಾರ್ಗೇಣ

ಹೃತ್ಪದ್ಮಮಧ್ಯಸ್ಥಮೀಶಂ ಸ್ವಬಿಂಬೇ ಪ್ರತಿಷ್ಠಾಪ್ಯ ನಿತ್ಯಂ ತ್ವದಂಷ್ಟಾಕ್ಷರೇಣೋಕ್ತಮಾರ್ಗೇಣ  
ಸಂಪೂಜಯನ್ ವರ್ತತೇ ದೇವ ಯದ್ವಾ ಸುವರ್ಣಾದಿಸಾಣೋಹಪತ್ರೇಷು ವಾ  
ಭೂರ್ಜಪತ್ರೇಷು ವಾ ಪಟ್ಟವಸ್ತ್ರೇಽಥವಾ ವಹ್ನಿಪೂರ್ವಾಣದಿಗ್ರಾಜದಂತಾರಕೇಷು  
ಕ್ರಮಾದೇಕವರ್ಣಂ ತ್ವದೀಯಂ ಲಿಖಿತ್ವಾಥ ಪಂಚಾಕ್ಷರಂ ಗಾರುಡಂ ಚಾಷ್ಟವರ್ಣಂ  
ಸ್ವರಾನುಷ್ಠುಮಂ

ಇಮಂ ಸಮ್ಯಗಾಲಿಖ್ಯ ತದ್ವದ್ಬಹಿರ್ಬೀಜಮಾರ್ಗೇಷ್ವನಂಗಾಕ್ಷೈರೈಃ ಕಾದಿಸಾಂತ್ಯೈಃ  
ಕ್ರಮಾದ್ವೇಷ್ಟಯಿತ್ವಾ ತತೋ ವ್ಯೋಮಯುಗ್ಮಂ ಘರಾಮಂಡಲೇ ದಿಕ್ಷತೀನಾಂ  
ಚ ಬೀಜಾನಿ ಸಂಲಿಖ್ಯ ತ್ವದ್ಬಿಂಬವದ್ಗಂಧಪುಷ್ಪೋಪಹಾರಾದಿಭಿರ್ಭಕ್ತಿಭಾವೇನ  
ಸಂಪೂಜ್ಯ ಸನ್ಮಂತ್ರಸಿದ್ಧೋ ಭವೇತ್ ತಸ್ಯ ವಕ್ತ್ರೇ ಸ್ಥಿರಾ ಶಾರದಾ ತಸ್ಯ ಗೇಹೇ  
ಧ್ರುವಾ ಶ್ರೀಃ ಸ್ವಯಂ ತಸ್ಯ ದಾಸಾ ನೃಪಾಲಾದಯಸ್ತಸ್ಯ ಭಕ್ತಿರ್ಭವೇಚ್ಚಾಶ್ಚತೀ ತಸ್ಯ  
ವಿದ್ಯಾ ಸ್ಪುರತ್ಯಶ್ರುತಪ್ರಜ್ಞಯಾ ತಸ್ಯ ಪುತ್ರಾಭಿವೃದ್ಧಿರ್ಭವೇತ್ ತಸ್ಯ ವಾಂಛಾ  
ಲಭಂತೇಽಖಿಲಾ ದೇವ ಯದ್ವಾ ಮನೋರ್ಜಂಜಪೂಕೋ ಭುವೋರಂತರೇ ತ್ವಾಂ  
ಸಮಸ್ತಾಗಮಾನುದ್ಧಿರಂತಂ ಸಮಾಚಿಂತ್ಯ ತತ್ಸೈವ ದೀರ್ಘಾನ್ವಿತಂ ಬಿಂದುಯುಕ್ತಂ  
ಚತುರ್ಥೋಷ್ಮರೂಪಂ ಮನುಂ ಸ್ವಾನ್ವಿತಂ ಸಮ್ಯಗುಚ್ಚಾರ್ಯ ಸಾಯಮ್ಮುಖೇ  
ಮುಕ್ತನಾಮಾಸನೇ ಸನ್ನಿವೇಶ್ಯಾನಿಲಂ ಚೇಡಯಾ ಪೂರಯನ್ ಕೇವಲೇ ಕುಂಭಕೇ  
ಸಂಸ್ಥಿತಃ

ಸನ್ ತತೋರ್ಧ್ವೀಕೃತೇನ ಸ್ವಜಿಹ್ವಾಗ್ರಭಾಗೇನ ರಂಧಂ ನಿರುದ್ಯೋಧ್ಧತಂ  
ಸೋಮನೀರಂ ಪಿಬೇತ್ ಪ್ರತ್ಯಹಂ ತಸ್ಯ ಗೀರ್ವಾಣವಾಣೀ ವಶಾ ತಸ್ಯ  
ಪಾತಂಜಲಂ ಸ್ಯಾಜ್ಜಲಂ ತಸ್ಯ ಭಾಟ್ಟಂ ಘರಟ್ಟೋತ್ಥಪಿಷ್ಪೋಪಮಂ ತಸ್ಯ  
ತರ್ಕಸ್ತು ಪಾಣಿಸ್ಥಕರ್ಕಂಧುಕಾ ತಸ್ಯ ವೈಯಾಸಿಕೀ ಗೀರ್ಮರುನ್ಮೇಚಿಕಾ ಸೈಷ  
ವಾದೇಷು ಪಂಚಾನನೋ ದೇವ ಯೋ ವಾ ಘೃತಂ ಬ್ರಾಹ್ಮಿಕಾಪಾಚಿತಂ ವಾಥ  
ವಾ ಕಂಗುಲೀಬೀಜಜಾಲಾನಿ ವಾಚಾಭಿಮನ್ವ್ಯ

ತ್ವದೀಯೇನ ಮಂತ್ರೇಣ ನಿತ್ಯಂ ಪಿಬೇತ್ ಖಾತಯೇತ್ ತಸ್ಯ ವಕ್ತ್ರೇ ಕವಿತ್ವಂ  
ಸುಧಾಸಮ್ಪಿತಂ ಸಂಭವೇತ್ ತಸ್ಯ ಬುದ್ಧಿರ್ಬಹುಗ್ರಂಥಸಂಧಾರಿಣೀ ಸ್ಯಾತ್ ಪ್ರಭೋ  
ದೇವ ಯತ್ತೇ ಪದಾಂಭೋಜಶೌಚೋದಕಂ ಶೂಲವಾಣೇಃ ಶಿರೋಭೂಷಣಂ

ಯಸ್ಯ ನಾಭ್ಯುದ್ಭವೋ ಲೋಕನಿರ್ಮಾಣಕೃತ್ ಪದ್ಮಭೂರ್ಯಸ್ಯ ಪೌತ್ರೋ ಹರಃ  
ಸರ್ವಸಂಹಾರಕೃದ್

ಯಸ್ಯ ನಿಶ್ವಾಸರೂಪಾಃ ಸಮಸ್ತಾಗಮಾ ಯಸ್ಯ ಪತ್ನೀಕಟಾಕ್ಷಸ್ಯ ಲೇಶೋ  
ವಿಧೀಶೇಂದ್ರಮುಖ್ಯಾಮರಸ್ಥಾನದೋ ಯಸ್ಯ ತಲ್ಪಂ ಸಶೈಲಾಟವೀಸಿಂಧುವಿಶ್ವಂಭರಾಧಾರಕ  
ಶೇಷಭೋಗೀಶ್ವರೋ ಯಸ್ಯ

ವಾಹೋತ್ತಮಃ ಸರ್ವವೇದಾಭಿಮಾನೀ ಖಗಾಧೀಶ್ವರೋ ಯಸ್ಯ ವಕ್ತ್ರಾಗ್ನಿಮಧ್ಯೇ  
ಸುರಾರಾತಿಸಂಘಾಃ ಪತಂಗಾ ಬಭೂವುಃ ಸ್ವಯಂ ಯಸ್ಯ ದಿವ್ಯೋ ಹಯೋ  
ಭಕ್ತಿಭಾಜಾಂ ನೃಣಾಂ ತೀರ್ಥಕೋಟ್ಯುತ್ಥಪುಣ್ಯಾದಿಕೋ ಯಸ್ಯ

ವಿಜ್ಞಾನಭಕ್ತ್ಯಾಖ್ಯಸದ್ಭವ್ಯಸಂಪಾದಕಾನಾಂ ಭವೇದಕ್ಷಯಾನಂದಭೋಗಃ ಪ್ರಭೋ  
ದೇವ ತಂ ತ್ವಾಮಹಂ ಸಚ್ಚಿದಾನಂದಮೂರ್ತಿ ಜಗಜ್ಜನ್ಮಸಂರಕ್ಷಣಜ್ಞಾನಸಂಹಾರಬಂಧಾದಿಹೇ  
ನಿರಸ್ತಾಧಿಕಂ ನಿಸಮಂ

ಸದ್ಗುಣಾಂಭೋನಿಧಿಂ ನಿತ್ಯಮುಕ್ತಂ ನಿಜಾನಂದತ್ವಪ್ತಂ ವಿಭುಂ ನಿರ್ಗತಾಶೇಷದೋಷಂ  
ನಿರೀಶಂ ಸ್ವರೋಮಾವಲೀಕೂಪಸಂಸ್ಥಾಬ್ಜಗರ್ಭಾಂಡಕೋಟಿವ್ರಜಂ ಮುಕ್ತವಾಗೀಶಭೋಗೀ  
ದೇವೇಶಕಃ ದರ್ಪಸೂರ್ಯಾದಿ-

ಮುಖ್ಯಾಮರೈಃ ಸೇವಿತಂ ಶ್ರೀಕರಾಂಭೋಜರತ್ನೋರ್ಮಿಕಾದೀಘ್ರಿಸ್ತೋಮಶೋಣೀಕೃತಾಂಶ್ಚ  
ಭಕ್ತ-

ಲೋಕಾರ್ಜಿತಾನೇಕಜನ್ಮಾಘಶುಷ್ಕಾಟವೀಪಾವಕಂ ಸರ್ವವೇದೈಕವೇದ್ಯಂ  
ಸರ್ವದೇವೈಕವಂಧಂ ಮಹಾಯೋಗಿಹೃನ್ಮಂದಿರಂ ಸಂತಾನಂತಭೋಗಾಸನಂ  
ದೇವದೇವಂ ಪ್ರಣಮ್ಯ ಪ್ರಭೋ ಯಾಚಯೇ ಸಾಧುನಿಂದಾತ್ಮಶಂಸಾಶ್ರುತ-

ಗ್ರಂಥವೇತ್ಯತ್ಪ್ರದುಃಶಾಸ್ತ್ರವೇತ್ಯತ್ಪ್ರದುಷ್ಟಾನ್ನಭೋಕ್ತೃತ್ಪ್ರದುಷ್ಟಾತ್ಮಸೇವಾದ್ಯನಂತಾಪರಾಧಾಲಯ  
ನಿತ್ಯಕರ್ಮಾಧನುಷ್ಠಾನದೂರಂ ದುರಾಚಾರಿಣಂ ಜ್ಞಾನಹೀನಂ ಸದಾ ಕ್ರೋಧಲೋಭಾದ್ಯಮಿತ

ಸ್ತೋತ್ರಮಾಚಾರ್ಯಸೇವಾನಭಿಜ್ಞಂ ಕೃತಘ್ನಂ ನೃಶಂಸಂ ಮಹಾಘೌಘಸಿಂಧೌ  
ನಿಮಗ್ನಂ ಕೃಪಾಂಭೋನಿಧೇ ಪಾಹಿ ನಿಶ್ಚಂಚಲಾಂ

ತೇ ಪದಾಂಭೋಜಯುಗ್ಮೇ ಚ ಭಕ್ತಿಂ ಪ್ರಭೋ ದೇಹಿ ಸುಜ್ಞಾನವಂತಂ ಕುರುಷ್ವಾಶು  
ಯತ್ತೇ ಮನೋಜ್ಞಂ ಲಸತ್ಪುಂಡರೀಕಾಯತಾಕ್ಷಂ ಪ್ರಸನ್ನಾನನಂ ಚಾರುಮಂದಸ್ಥಿತಂ  
ಶೋಭನಾಂಗಂ ಶಶಾಂಕಪ್ರಭಂ ದಿವ್ಯಸದ್ಗಂಧಭೂಷಾಂಬರಾಲಂಕೃತಂ ಶ್ರೀಸಖಂ  
ಸಚ್ಚಿದಾನಂದರೂಪಂ ಸದಾ ಮನ್ಮನಃಪಂಕಜೇ ತೇ ಸ್ಥಿರಂ ಸ್ಥಾಪಯಾನಂತಶಕ್ತೇ .


ಜಯ ವಾಜಿವಕ್ತ್ರ ಪ್ರಭೋ ಜಯ ಸಿಂಧುಕನ್ಯಾಪತೇ ಜಯ ದೇವಚೂಡಾಮಣೇ  
ಜಯಾನಂತಮೂರ್ತೇ ಜಯಾನಂದ ಸಿಂಧೋ ಜಯಾಗಾಧಭೋಧ ಪ್ರಭೋ  
ಶ್ರೀರಮಾನಾಥ ಲೋಕೈಕನಾಥಾಪ್ರಮೇಯಾಚ್ಯುತಾನಂತ ಗೋವಿಂದ ತುಭ್ಯಂ  
ನಮಸ್ತೇ ನಮಸ್ತೇ ನಮಃ ಪಾಹಿ ಮಾಂ ಪಾಹಿ .

ಇತಿ ಶ್ರೀಹಯಗ್ರೀವದಂಡಕಂ ಸಂಪೂರ್ಣಂ .


ಸ್ತೋತ್ರಸಮುಚ್ಚಯಃ 2 (77)

Proofread by Rajesh Thyagarajan

---

——  
*Hayagriva Dandakam*

pdf was typeset on May 11, 2023

——  
Please send corrections to [sanskrit@cheerful.com](mailto:sanskrit@cheerful.com)

